

RAPPORT**dwar il-kontijiet annwali tal-Bord Uniku ta' Riżoluzzjoni għas-sena finanzjarja 2016, flimkien mar-risposta tal-Bord**

(2017/C 417/42)

INTRODUZZJONI

1. Il-Bord Uniku ta' Riżoluzzjoni (minn hawn 'il quddiem "il-Bord", magħruf ukoll bħala l-"SRB"), li jinsab fi Brussell, ġie stabbilit bir-Regolament (UE) Nru 806/2014 dwar il-Mekkaniżmu Uniku ta' Riżoluzzjoni ("ir-Regolament SRM")⁽¹⁾. Il-missjoni tal-Bord hija li jiżgura r-riżoluzzjoni ordnata ta' istituzzjonijiet ta' kreditu u ta' ċerti ditti tal-investiment (minn hawn 'il quddiem "Istituzzjonijiet ta' Kreditu") li qed ifallu, b'impatt minimu fuq l-ekonomija reali u fuq il-finanzi pubbliċi tal-Istati Membri partecipanti fl-Unjoni Bankarja.

2. Il-Bord huwa inkarigat bl-amministrazzjoni tal-Fond Uniku ta' Riżoluzzjoni (minn hawn 'il quddiem "il-Fond") li ġie stabbilit bir-Regolament SRM u għandu jagħti appoġġ lill-Mekkaniżmu Uniku ta' Riżoluzzjoni. Il-Fond se jiġi żviluppat gradwalment matul il-perjodu mill-2016 sal-2023 u, sal-31 ta' Diċembru 2023, għandu jilhaq il-mira ta' mill-inqas 1 % tal-ammont ta' depożiti koperti tal-Istituzzjonijiet ta' Kreditu kollha fi hdan l-Unjoni Bankarja Ewropea.

3. Il-Bord għandu baġit awtonomu li mhuwiex parti mill-baġit tal-UE. Il-kontribuzzjonijiet jinkisbu minn Istituzzjonijiet ta' Kreditu li huma stabbiliti fl-Istati Membri partecipanti fl-Unjoni Bankarja. Il-baġit għas-sena 2015 kien jikkonsisti biss fil-Parti I (baġit amministrattiv). Il-baġit għas-sena 2016 kien jikkonsisti fil-Parti I, li tammonta għal EUR 65 miljun, kif ukoll fil-Parti II (kontribuzzjonijiet għall-Fond mill-Istituzzjonijiet ta' Kreditu), li tammonta għal EUR 11 800 miljun.

4. It-Tabella tippreżenta ċ-ċifri ewlenin għall-Bord⁽²⁾.

Tabella

Iċ-ċifri ewlenin għall-Bord

	2015	2016
Baġit (miljun EUR)		
Parti I (Baġit amministrattiv tal-Bord)	22	65
Parti II (Baġit tal-Fond)	0	11 800
Total tal-persunal fil-31 ta' Diċembru ⁽¹⁾	108	180

⁽¹⁾ Il-persunal jinkludi uffiċjali, persunal temporanju u kuntrattwali u esperti nazzjonali sekondati.

Sors: data pprovduta mill-Bord

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

5. L-approċċ tal-awditjar mehud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Bord. Dan huwa s-supplimentat b'evidenza pprovduta mix-xogħol ta' awdituri oħrajn u analiżi tar-rappreżentazzjonijiet tal-manigment.

⁽¹⁾ ĠU L 225, 30.7.2014, p. 1.

⁽²⁾ Aktar informazzjoni dwar il-kompetenzi u l-attivitajiet tal-Bord hija disponibbli fuq is-sit web tiegħu: <http://srb.europa.eu/>.

OPINJONI

6. Ahna awditjajna:

(a) il-kontijiet tal-Bord, li jinkludu r-rapporti finanzjarji ⁽¹⁾ u r-rapporti dwar l-implimentazzjoni tal-baġit ⁽²⁾ għas-sena finanzjarja li ntemmet fil-31 ta' Diċembru 2016, u

(b) il-legalità u r-regolarità tat-tranzazzjonijiet li fuqhom huma bbażati dawk il-kontijiet,

kif mehtieġ mill-Artikolu 287 tat-Trattat dwar il-Funzjonament tal-Unjoni Ewropea (TFUE).

Affidabbiltà tal-kontijiet

Opinjoni dwar l-affidabbiltà tal-kontijiet

7. Fl-opinjoni tagħna, il-kontijiet tal-Bord għas-sena li ntemmet fil-31 ta' Diċembru 2016 jipprezentaw b'mod ġust, fl-aspetti materjali kollha, il-pożizzjoni finanzjarja tal-Bord fil-31 ta' Diċembru 2016, ir-riżultati tal-operazzjonijiet tiegħu, il-flussi tal-flus tiegħu, u l-bidliet fl-assi netti għas-sena li ntemmet dakinhar, skont ir-Regolament Finanzjarju tiegħu u r-regoli kontabilistiċi adottati mill-uffiċjal tal-kontabbiltà tal-Kummissjoni. Dawn huma bbażati fuq standards tal-kontabbiltà għas-settur pubbliku li huma aċċettati internazzjonalment.

Legalità u regolarità tat-tranzazzjonijiet li fuqhom huma bbażati l-kontijiet**Dhul**

Opinjoni dwar il-legalità u r-regolarità tad-dhul li fuqu huma bbażati l-kontijiet

8. Fl-opinjoni tagħna, id-dhul li fuqu huma bbażati l-kontijiet għas-sena li ntemmet fil-31 ta' Diċembru 2016 huwa legali u regolari fl-aspetti materjali kollha.

Pagamenti

Opinjoni dwar il-legalità u r-regolarità tal-pagamenti li fuqhom huma bbażati l-kontijiet

9. Fl-opinjoni tagħna, il-pagamenti li fuqhom huma bbażati l-kontijiet għas-sena li ntemmet fil-31 ta' Diċembru 2016 huma legali u regolari fl-aspetti materjali kollha.

Responsabbiltajiet tal-manigment u ta' dawk inkarigati mill-governanza

10. Skont l-Artikoli 310 sa 325 tat-TFUE u r-Regolament Finanzjarju tal-Bord, il-manigment huwa responsabbli mit-thejjija u l-prezentazzjoni tal-kontijiet abbażi ta' standards tal-kontabbiltà għas-settur pubbliku li huma aċċettati internazzjonalment u mil-legalità u r-regolarità tat-tranzazzjonijiet li fuqhom huma bbażati. Din ir-responsabbiltà tinkludi t-tfassil, l-implimentazzjoni u ż-żamma ta' kontroll intern rilevanti għat-thejjija u l-prezentazzjoni ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball. Il-manigment huwa responsabbli wkoll milli jiżgura li l-attivitajiet, it-tranzazzjonijiet finanzjarji u l-informazzjoni riflessi fir-rapporti finanzjarji jkunu jikkonformaw mal-awtoritajiet li jirregolawhom. Il-manigment tal-Bord jerfa' r-responsabbiltà aħharija għal-legalità u r-regolarità tat-tranzazzjonijiet li fuqhom huma bbażati l-kontijiet.

11. Fit-thejjija tal-kontijiet, il-manigment huwa responsabbli milli jivvaluta l-kapaċità tal-Bord li jkompli bhala negozju avvjat, filwaqt li jiddivulga, kif applikabbli, kwistjonijiet relatati ma' negozju avvjat u juża l-baži kontabilistika ta' negozju avvjat.

12. Dawk inkarigati mill-governanza huma responsabbli mis-sorveljanza tal-proċess ta' rappurtar finanzjarju tal-entità.

⁽¹⁾ Ir-rapporti finanzjarji jinkludu r-rapport tal-pożizzjoni finanzjarja, ir-rapport tal-prestazzjoni finanzjarja, ir-rapport tal-flussi tal-flus, ir-rapport tal-bidliet fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁽²⁾ Ir-rapporti dwar l-implimentazzjoni tal-baġit jinkludu r-rapporti li jaggregaw l-operazzjonijiet baġitarji kollha u n-noti ta' spjegazzjoni.

Responsabbiltajiet tal-awditur għall-awditjar tal-kontijiet u tat-tranzazzjonijiet ta' bażi

13. L-objettivi tagħna huma li niksbu aċċertament raġonevoli dwar jekk il-kontijiet tal-Bord ikunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari u li, fuq il-bażi tal-awditu tagħna, nipprovdur lill-Parlament Ewropew u lill-Kunsill jew lil awtoritajiet ta' kwittanza rispettivi oħra b'dikjarazzjoni ta' assigurazzjoni dwar l-affidabbiltà tal-kontijiet u dwar il-legalità u r-regolarità tat-tranzazzjonijiet li fuqhom huma bbażati. Aċċertament raġonevoli huwa aċċertament ta' livell għoli, iżda mhuxwieggaranzija li awditu dejjem se jaqbad dikjarazzjoni skorretta materjali jew nuqqas ta' konformità meta dawn ikunu jeżistu. Dawn jistgħu jiġu kkaġunati minn frodi jew minn xi żball u jitqiesu materjali jekk, individwalment jew flimkien, jistgħu jkunu mistennija, b'mod raġonevoli, li jinfluwenzaw id-deċiżjonijiet ekonomiċi li l-utenti jiehdu fuq il-bażi ta' dawn il-kontijiet.

14. Awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet li fuqhom huma bbażati. Il-proċeduri magħżula jiddependu fuq il-ġudizzju tal-awditur, inkluża valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti tal-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jsiru daww il-valutazzjonijiet tar-riskji, jitqies il-kontroll intern rilevanti għat-thejija u l-preżentazzjoni għusta tal-kontijiet u l-legalità u r-regolarità tat-tranzazzjonijiet ta' bażi, sabiex jifasslu proċeduri tal-awditjar li jkunu xierqa fiċ-ċirkustanzi, iżda mhux bl-iskop li tingħata opinjoni dwar l-effettività tal-kontroll intern. Awditu jinkludi wkoll l-evalwazzjoni tal-adekwatezza tal-politiki kontabilistiċi użati u r-raġonevolezza tal-istimi kontabilistiċi li jsiru mill-manigment, kif ukoll l-evalwazzjoni tal-preżentazzjoni kumplessiva tal-kontijiet.

15. Għad-dhul, ahna nivverifikaw il-proċeduri tal-Bord għall-kalkolu u l-għbir ta' kontribuzzjonijiet għall-Fond u ta' introjtu iehor, jekk ikun il-każ⁽¹⁾. Il-verifikazzjoni tagħna tal-kontribuzzjonijiet għall-Fond kienet ibbażata fuq informazzjoni kkomunikata mill-Istituzzjonijiet ta' Kreditu permezz tal-awtoritajiet ta' riżoluzzjoni nazzjonali, u ma koprietx l-affidabbiltà ta' din l-informazzjoni. Barra minn hekk, il-kontribuzzjonijiet għall-Fond li huma s-sugġetti ta' appelli amministrattivi jew ta' proċedimenti ġudizzjarji bejn xi whud mill-Istituzzjonijiet ta' Kreditu u l-awtoritajiet ta' riżoluzzjoni nazzjonali, kif ukoll ta' proċedimenti ġudizzjarji bejn xi whud mill-Istituzzjonijiet ta' Kreditu u l-Bord quddiem il-Qorti Ġenerali tal-Unjoni Ewropea, rispettivament, ma kinux sugġetti għall-awditu tagħna sabiex bl-ebda mod ma naffettwaw il-pożizzjoni tal-partijiet f'dawn il-proċedimenti. Informazzjoni dettaljata dwar appelli amministrattivi jew proċedimenti ġudizzjarji tingħata fil-paragrafu 7(i) tal-kontijiet annwali tal-Bord.

16. Għall-infiq, ahna neżaminaw it-tranzazzjonijiet ta' pagament meta l-infiq ikun ġie mgarrab, irregiſtrat u aċċettat. Dan l-eżaminar ikopri l-kategoriji kollha ta' pagamenti minbarra pagamenti bil-quddiem fil-punt meta jsiru. Il-pagamenti bil-quddiem jiġu eżaminati meta r-riċevitur tal-fondi jipprovdur ġustifikazzjoni għall-użu xieraq tagħhom u l-Bord jaċċetta l-ġustifikazzjoni billi japprova l-pagament bil-quddiem, sew jekk fl-istess sena u sew jekk aktar tard.

17. Fit-thejija ta' dan ir-rapport u d-Dikjarazzjoni ta' Assigurazzjoni, ahna qisna x-xogħol tal-awditjar li l-awditur indipendenti estern wettaq fuq il-kontijiet tal-Bord kif stipulat fl-Artikolu 102 (1) tar-Regolament Finanzjarju tal-Bord.

Osservazzjonijiet

18. Mingħajr ma tixhet dubju fuq l-opinjoni tagħna li jingħataw fil-paragrafi 6 sa 17, il-Qorti tixtieq tenfasizza li l-kontribuzzjonijiet għall-Fond jiġu kkalkulati fuq il-bażi ta' informazzjoni pprovduta mill-Istituzzjonijiet ta' Kreditu lill-Bord permezz tal-awtoritajiet ta' riżoluzzjoni nazzjonali. Madankollu, ir-Regolament SRM ma jipprevedix qafas ta' kontroll, komprensiv u konsistenti, li jiżgura l-affidabbiltà ta' din l-informazzjoni. Barra minn hekk, il-Qorti tissorva li l-metodoloġija użata għall-kalkolu tal-kontribuzzjonijiet u stabbilita fil-qafas legali hija kumplessa ħafna, li jirriżulta f'riskju għall-preċiżjoni. Minbarra dan, il-Bord ma jistax jirrilaxxa dettalji dwar il-kalkoli tal-kontribuzzjonijiet, li saritlhom valutazzjoni tar-riskju, għal kull Istituzzjoni ta' Kreditu, billi dawn huma interkonnessi u jinkludu informazzjoni kunfidenzjali dwar Istituzzjonijiet ta' Kreditu oħra. Dan jaffettwa t-trasparenza ta' dawn il-kalkoli.

⁽¹⁾ Il-kontribuzzjonijiet għall-Fond għas-sena 2015 li ġew trasferiti għall-Bord fl-2016 kienu kkalkulati mill-awtoritajiet ta' riżoluzzjoni nazzjonali, u għalhekk mhumiex sugġetti għall-awditu tal-Qorti.

19. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR L-AFFIDABILITÀ TAL-KONTIJIET

20. Is-sistema kontabilistika tal-Bord kienet ghadha ma gietx invalidata mill-Uffiċjal tal-Kontabbiltà.

21. L-Artikolu 92(4) tar-Regolament SRM jirrikjedi li l-Qorti tirrapporta, b'mod partikolari, dwar l-obbligazzjonijiet kontingenti tal-Bord, tal-Kunsill u tal-Kummissjoni li jirriżultaw mit-tweqqiq tal-kompiti taghhom skont ir-Regolament SRM. Il-Qorti se tippubblika rapport separat dwar din il-kwistjoni.

KUMMENTI DWAR IL-ĠESTJONI BAĠITARJA

Parti I (Baġit amministrattiv tal-Bord)

22. Ir-rata ta' implimentazzjoni kienet baxxa f'livell ta' 62 % (2015: 67 %), jew EUR 35 miljun (2015: EUR 15-il miljun) ta' approprjazzjonijiet disponibbli. Dan huwa prinċipalment ikkawżat min-natura tal-attivitajiet tal-Bord u l-qafas baġitarju legali stabbilit. Filwaqt li l-baġit jipprovdi approprjazzjonijiet għall-operat ta' kuljum tal-Bord u għall-amministrazzjoni ta' każijiet ta' riżoluzzjoni, ma sehhet ebda riżoluzzjoni fl-2016. L-approprjazzjonijiet li ma ntuzawx se jnaqqsu l-kontribuzzjonijiet futuri mill-Istituzzjonijiet ta' Kreditu.

23. L-approprjazzjonijiet impenjati riportati taht it-Titolu II tal-baġit (nefqa amministrattiva) jammontaw għal EUR 3,1 miljun, jiġifieri 35 % (2015: EUR 3,3 miljun, jiġifieri 70 %) tal-approprjazzjonijiet impenjati totali. Dawn prinċipalment jikkonċernaw kuntratti tal-IT li ġew iffirmati fl-2016 (EUR 1,9 miljun) u servizzi ta' sigurtà pprovduti fl-2016 li kienu ghadhom ma ġewx fatturati u ma kinux thallsu (EUR 0,6 miljun).

24. L-approprjazzjonijiet impenjati riportati taht it-Titolu III tal-baġit (nefqa operazzjonali) jammontaw għal EUR 5,3 miljun, jiġifieri 66 % (2015: EUR 1,6 miljun, jiġifieri 40 %) tal-approprjazzjonijiet impenjati. Dawn prinċipalment jikkonċernaw servizzi pprovduti mill-Bank Ċentrali Ewropew (EUR 1,9 miljun), servizzi legali (EUR 1,5 miljun) u kuntratti tal-IT (EUR 1,3 miljun) li l-pagamenti għalihom huma dovuti fl-2017. Livell tant għoli ta' riporti huwa f'kontradizzjoni mal-prinċipju tal-annwalità.

25. Fil-perjodu minn Lulju sa Ottubru 2016, il-Bord impenja EUR 2 miljun għall-akkwist ta' servizzi legali li ma kinux pceduti minn deċiżjoni ta' finanzjament, u lanqas ma kienu pplanati fil-Programm ta' Hidma Annwali jew fil-baġit.

Parti II (Baġit tal-Fond)

26. Bl-applikazzjoni, mill-Bank Ċentrali Ewropew, tar-rata negattiva għall-facilità ta' depożitu fl-2016, il-Fond hallas imghax negattiv li ammonta għal EUR 24 miljun lill-banek ċentrali nazzjonali. Dan naqqas l-ammont ta' kontribuzzjonijiet akkumulati li huma disponibbli għal riżoluzzjonijiet futuri.

KUMMENTI OĦRA

27. Jehtieg li l-Bord itejjeb il-velocità tal-proċeduri ta' reklutaġġ tiegħu, jissettja sollijiet minimi ċari li l-kandidati jridu jissodisfaw, u jiddefinixxi aħjar ir-rwoli u r-responsabbiltajiet tal-membri tal-kumitat tal-ghażla.

SEGWITU GĦALL-KUMMENTI MIS-SNIN PREĊEDENTI

Harsa generali lejn l-azzjoni korrettiva li ttiehdet b'rispons għall-kummenti tal-Qorti mis-snin preċedenti tinghata fl-*Anness*.

Dan ir-Rapport ġie adottat mill-Awla IV, immexxija mis-Sur Baudilio TOMÉ MUGURUZA, Membru tal-Qorti tal-Awdituri, fil-Lussemburgu fil-laqgħa tagħha tad-19 ta' Settembru 2017.

Għall-Qorti tal-Awdituri

Klaus-Heiner LEHNE

President

ANNEX

Segwitu għall-kummenti mis-snin preċedenti

Sena	Kummenti tal-Qorti	Status tal-azzjoni korrettiva (lkkompletata/Għadha għaddejja/ Pendenti/M/A)
2015	Fl-2015, il-Bord sar operazzjonali u gradwalment stabbilixxa l-ambjent ta' kontroll intern tiegħu. Madankollu għadd ta' proċeduri u kontrolli essenzjali għadhom iridu jiġu abbozzati, adottati jew implimentati, inklużi l-istrategija għall-ġestjoni u l-kontroll tar-riskju, l-istandards ta' kontroll intern, il-valutazzjoni perijodika tal-funzjonament tajjeb tas-sistema ta' kontroll intern u l-istrategija kontra l-frodi.	Għadha għaddejja
2015	Il-baġit tal-SRB huwa ffinanzjat permezz ta' kontribuzzjonijiet minn istituzzjonijiet ta' kreditu u fl-2015 ammonta għal EUR 22 miljun. L-SRB impenja 67 % tal-baġit mitlub u uża 45 % minnu. Ir-rata baxxa ta' implimentazzjoni rriżultat f'bilanċ pożittiv sinifikanti ta' EUR 7,7 miljun.	M/A
2015	Ir-riporti ta' approprjazzjonijiet impenjati kienu għoljin għat-Titolu II (nefqa amministrattiva) f'ammont ta' EUR 3,6 miljun, jiġifieri 70,4 %. Dawn ir-riporti prinċipalment kienu jikkonċernaw kuntratti li ġew konklużi fl-2015 għall-bini l-ġdid tal-SRB (eż. infrastruttura tal-IT, infrastruttura tas-sigurtà u tagħmir tal-uffiċċji) fejn is-servizzi u l-oġġetti kienu għadhom ma twasslux jew ma ġewx fatturati kompletament sa tmiem l-2015.	M/A
2015	Ir-riporti ta' approprjazzjonijiet impenjati kienu għoljin għat-Titolu III (nefqa operazzjonali) f'ammont ta' EUR 0,6 miljun, jiġifieri 40,3 %. Dawn ir-riporti prinċipalment kienu jikkonċernaw servizzi ta' konsulenza għall-"Proġett ta' ġbir ta' kontribuzzjonijiet" li kienu għadhom ma twasslux jew ma ġewx fatturati kompletament sa tmiem l-2015.	M/A
2015	Fl-2015, l-SRB iffirma kuntratt għall-kwartieri generali l-ġodda tiegħu fi Brussell, b'durata minima ta' 15-il sena u valur totali ta' mill-inqas EUR 42,4 miljun. Il-proċedura ta' akkwist ma ġietx iddokumentata b'mod tajjeb biżżejjed u l-lokalità fl-avviż dwar kuntratt ilimitatu għal wiehed mill-aktar zoni għaljin fi Brussell, bl-eskluzjoni ta' alternattivi oħra li kienu orħos.	M/A

IR-RISPOSTA TAL-BORD

18. Il-Bord jinnota li l-BRRD u l-SRMR jinkludu obbligu għall-Istati Membri sabiex jistabbilixxu qafas regolatorju, ta' kontabilità u ta' rappurtar xieraq sabiex tiġi żgurata, fost l-oħrajn, il-precizjoni tal-kontribuzzjonijiet. Barra minn hekk, maġġoranza kbira tal-informazzjoni meħtieġa għall-kalkolu tirriżulta minn rekwiżiti ta' rappurtar superviżorju applikabbli. Barra minn hekk, il-Bord implimenta għadd ta' salvagwardji fi hdan il-mandat tiegħu sabiex jikkontrolla l-precizjoni tad-data pprovduta mill-istituzzjonijiet ta' kreditu. Barra minn hekk, għalkemm it-thassib tal-kunfidenzjalità jaffettwa t-trasparenza tal-kalkolu, il-metodoloġija tal-kalkolu hija żvelata bis-shih u l-Bord ipprova lill-ARN bid-dettalji kollha li jistgħu jiġu kondiviżi skont ir-regolament.

21. Il-Bord jaċċetta l-kumment. Filwaqt li l-Bord juża s-sistema tal-kontabilità tal-Kummissjoni Ewropea, l-ewwel validazzjoni tal-karatteristiċi speċifiċi tal-Bord kienet ippanata sal-aħħar tal-2017. Madankollu, peress li l-Bord ser iniedi sistema ġdida għall-kalkolu u l-fatturat tal-kontribuzzjonijiet amministrattivi f'Q4 2017-Q1 2018, għal raġunijiet ta' effiċjenza huwa ser iwettaq validazzjoni unika fl-ewwel nofs tal-2018 li tkopri s-sistemi kollha tal-kontabilità.

23. Il-Bord jaqbel mal-isfidi li huma riżultat tal-missjoni tal-ġestjoni tal-kriżi tiegħu, u qed jiehu miżuri sabiex tiżdied it-trasparenza fir-rappurtar tal-implimentazzjoni tal-baġit. Fl-2017, il-Bord irrifirma l-istruttura tal-baġit tiegħu sabiex jintroduci distinzjoni ċara bejn in-nefqa pjanata u l-kontinġenzi. Dan ser jirrifletti ahjar l-implimentazzjoni tal-baġit relatata mal-operazzjonijiet "normali" u l-implimentazzjoni relatata mal-baġit previst fil-każ ta' kriżi (baġit kontinġenti). L-istruttura l-ġdida diġà ntużat għall-abbozz tal-baġit tal-2018.

24. Il-Bord jaċċetta l-kumment. Filwaqt li parti mill-pagamenti skont it-Titolu II jiddependu mill-fatturat minn bosta servizzi tal-Kummissjoni (OIB inkluzi s-servizzi tas-sigurtà, DG HR eċċ), bosta proceduri ta' akkwist għall-proġetti tal-ICT tnedew biss tard matul is-sena. Minhabba l-fażi tal-bidu tal-Bord, ma kienx possibbli li jitwettaq allinjament shih tal-proġetti tal-ICT maċ-ċiklu tal-baġit.

25. Minhabba l-prinċipju strett tiegħu relatat mal-"irkupru tal-ispejjeż", il-BĊE jista' johroġ fattura lill-Bord biss wara l-31 ta' Dicembru ta' kull sena. Dan il-fatt jagħmel it-trasferiment tal-appropriazzjonijiet relatati mas-servizzi mill-BĊE inevitabbli.

L-ammont ittrasferit għas-servizzi legali jikkorrispondi għal nefqa eċċezjonali u mhux prevedibbli relatata mar-riżoluzzjoni u l-kawzi. It-trasferiment ta' din it-tip ta' nefqa għandu jkun mistenni, u għandu jitqies bhala marbut direttament man-natura speċifika tas-servizzi pprovduti u mar-rwol tal-ġestjoni tal-kriżi tal-Bord.

Il-Bord jaċċetta l-kumment dwar il-kuntratti tal-IT f'konformità mat-tweġiba mogħtija taht il-kumment 24.

26. Il-Bord jinnota li n-nefqa operazzjonali kollha ġiet koperta minn deċiżjoni ta' finanzjament fil-formola tal-Anness I tal-Programm ta' Hidma Annwali, f'konformità mar-Regolament Finanzjarju tal-Bord. Madankollu, il-Bord jirrikonoxxi li l-allokazzjoni tal-attivitajiet fi hdan id-deċiżjoni ta' finanzjament ma kkorrispondietx għall-ambitu tas-servizzi akkwistati. Is-servizzi inkwistjoni ġew akkwistati għal difiża legali fir-rigward tal-Fond, filwaqt li d-deċiżjoni ta' finanzjament allokata il-baġit għall-konsulenza fit-tnejn tar-riżoluzzjoni.

27. Il-Bord jirrikonoxxi l-kumment. Minkejja talbiet lis-Sistema tal-Euro sabiex ma tapplikax rati negattivi għall-Bord, il-Fond garrab rati negattivi fuq il-kontijiet tal-bank ċentrali tiegħu. Il-Bord iwwaluta perjodikament alternattivi għall-kontijiet tal-flus kontanti fil-forma ta' depożiti ta' żmien fiss, iżda dawn ma offrewx alternattiva finanzjarjament attraenti. F'Settembru 2016, il-Bord adotta Strateġija ta' Investiment li ser tiġi implimentata gradwalment. Madankollu, taht iċ-ċirkustanzi attwali tas-suq mhuwiex possibbli li jinbena portafoll li joffri redditu mistenni pożittiv b'livell ta' riskju aċċettabbli u li jissodisfa l-bżonnijiet tal-likwidità.

28. Il-Bord jaċċetta l-kumment u diġà ha azzjoni sabiex jirranġa n-nuqqasijiet tiegħu matul l-2017. Il-Bord abbozza u implimenta Manwal ta' Reklutaġġ, li jiddefinixxi r-rwoli u r-responsabbiltajiet tal-membri tal-bord tal-ghazla u jinkludi linja gwida dwar il-limiti minimi.